

कराड, जिल्हा सातारा येथील विमानतळाचा
विस्तार/विकास करण्यास मान्यता देणेबाबत.

महाराष्ट्र शासन

सामान्य प्रशासन विभाग

शासन निर्णय क्रमांक : एमएडीसी २०१२/प्र.क्र.२४/२८-अ

मादाम कामा मार्ग, हुतात्मा राजगुरू चौक,

मंत्रालय, मुंबई- ४०० ०३२.

दिनांक : २८ ऑगस्ट, २०१२.

- वाचा : १) उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्यादित, यांचे
अशा पत्र क्रमांक एमएडीसी /कराड/०३९डी-१/१६५१, दि. १२ डिसेंबर, २०११. व
दि. ६ मार्च, २०१२.
२) शासन परिपत्रक वित्त विभाग क्रमांक अंदाज २०.१२/प्र.क्र.६४/२०१२/अर्थसंकल्प-३
दि. ६ जुलै, २०१२.

प्रास्ताविक : कराड, जिल्हा सातारा येथील विमानतळ शासन निर्णय दिनांक २ जानेवारी, २००७ अन्वये महाराष्ट्र विमानतळ विकास कंपनी मर्यादित यांचेकडे व्यवस्थापन, विकास, आणि परिरक्षणासाठी हस्तांतरीत करण्यात आला आहे. कराड येथील विद्यमान विमानतळ धावपट्टीचा प्रामुख्याने स्व.यशवंतराव चव्हाण जन्मशताब्दी कार्यक्रमाची अंमलबजावणी, स्व.यशवंतराव चव्हाण यांचे स्मृतीस्थळ, कोयना धरण व जलविद्युत प्रकल्प, कराड - कोयना परिसरातील पर्यटन आणि अतिमहत्वाच्या व्यक्तींच्या हवाई प्रवासासाठी विस्तार/विकास करण्याबाबत महाराष्ट्र विमानतळ विकास कंपनीने संदर्भाधीन पत्रान्वये सादर केलेला प्रस्ताव शासनाच्या विचाराधीन होता.

शासन निर्णय :

२. महाराष्ट्र विमानतळ विकास कंपनी मर्यादित यांचे मार्फत कराड, जि.सातारा येथील विमानतळाचा विस्तार/विकास करण्यासाठी खालील बाबींसाठी प्रशासकीय मान्यता देण्यात येत आहे.

(१) कराड, जि.सातारा येथील विमानतळाचा विस्तार / विकास करण्याकरिता, तसेच विमानतळ परिसराचा विकास, प्रकल्पग्रस्तांचे पुनर्वसन, जमीन संपादन, केंद्रशासन/राज्यशासनाचे निरनिराळे विभाग व प्राधिकरणे यांची मान्यता प्राप्त करणे, इत्यादी बाबींच्या अनुषंगाने पुर्तता करण्यासाठी महाराष्ट्र विमानतळ विकास कंपनी मर्यादित यांना विशेष नियोजन प्राधिकरण (S.P.A) म्हणून मान्यता देण्यात येत असून वरीलप्रमाणे मान्यता घेण्याची जबाबदारी महाराष्ट्र विमानतळ विकास कंपनी यांची राहिल.

(२) सदर विमानतळाच्या विस्तार/ विकासासाठी अतिरिक्त ४५.८२ हे.जमीन संपादन करण्याकरिता मान्यता देण्यात येत असून जमीन संपादनासाठी महाराष्ट्र विमानतळ विकास कंपनी मर्यादित आणि जिल्हाधिकारी, सातारा यांना प्राधिकृत करण्यात येत आहे.

३. कराड विमानतळाच्या विस्तार/ विकासासाठी खालीलप्रमाणे एकूण रु.९५.६४ कोटी प्रकल्प खर्चासाठी महाराष्ट्र विमानतळ विकास कंपनी मर्यादीत यांना शासनामार्फत एकूण रु.९५.६४ कोटी सहाय्यक अनुदान मंजूर करण्याकरिता मान्यता देण्यात येत आहे. तसेच सदर खर्चाव्यतिरिक्त विमानतळ विस्तार/ विकासामध्ये येणारे अडथळे (Obstructions) दूर करणे आणि उच्च दाब विद्युत वाहिनीचे पुनर्मागीकरण करण्यासाठी जो प्रत्यक्ष खर्च येईल त्याकरीताही शासनाची मान्यता देण्यात येत आहे.

अ.क्र	बाब	प्रकल्प खर्च (रु.कोटी)
१.	अंदाजे ४५.८२ हे. अतिरिक्त जमीन संपादन	२२.७१
२.	प्रकल्पबाधीत घरांची किंमत	२.५०
३.	प्रकल्पबाधीत घरांचे पुनर्वसन करण्यात येणाऱ्या जागेवर लागणाऱ्या पायाभूत सुविधांची निर्मिती करणे.	१.७६
४.	टर्मिनल बिल्डींग, ए.टी.सी टॉवर, फायर फायटींग यंत्रणा, इत्यादींसह	१०.९१
५.	धावपट्टीचे बांधकाम, अॅप्रन, नेव्हिगेशन, कम्युनिकेशन स्टीमसह	२९.७३
६.	जमीनीचे सपाटीकरण, संरक्षक भिंत व पावसाळी नाल्याची निर्मिती	१४.५९
७.	भैरवनाथ सहकारी पाणीपुरवठा योजनेच्या पाईपलाइनचे स्थलांतरण	८.५०
८.	प्रकल्प सल्लागाराचे शुल्क, इतरनियामक मंडळांची(भारतीय विमानपत्तन प्राधिकरण, डीजीसीए, इ.) मंजूरी मिळविण्याकरिता शुल्क.	१.२६
९.	महाराष्ट्र विमानतळ विकास कंपनी मर्यादित यांचा प्रशासकीय/आस्थापनेचा खर्च	३.६८
	एकूण	९५.६४

४. सदर विमानतळाच्या विस्तार/विकासासाठी सन २०१२-१३ करिता वित्त विभागाच्या संदर्भाधीन दि.६/७/२०१२ च्या परिपत्रकानुसार एकूण रु.७४.०० कोटी अर्थसंकल्पित तरतूदीच्या ७५% म्हणजेच रूपये ५५.५० कोटी सहाय्यक अनुदान मासिक निधी वितरण कार्यप्रणालीच्या अधिन राहून महाराष्ट्र विमानतळ विकास कंपनी मर्यादित यांना वितरीत करण्यासाठी शासनाची मान्यता देण्यात येत आहे.

५. उपरोक्त रु.५५.५० कोटी सहाय्यक अनुदानाचे आहरणासाठी सहाय्यक संचालक, विमानचालन संचालनालय, मुंबई यांना आहरण व संवितरण अधिकारी आणि संचालक, विमानचालन संचालनालय, मुंबई यांना नियंत्रक अधिकारी, म्हणून घोषित करण्यात येत आहे.


६. या प्रित्यर्थचा चालू आर्थिक वर्षातील खर्च खालील लेखाशिर्षांतर्गत खर्ची टाकण्यात यावा व सन २०१२-१३ या आर्थिक वर्षाकरीता मंजूर अर्थसंकल्पित तरतूदीतून भागविण्यात यावा. तसेच खर्चाचा मासिक प्रगतो अहवाल शासन आणि महालेखापाल यांना सादर करावा.

मागणी क्रमांक ए-७, ३०५३-नागरी विमानचालन, (०२) विमानतळे, १९० सार्वजनिक क्षेत्रातील व इतर उपक्रमांना सहाय्य, राज्ययोजना (००) (००) (०२) विमानतळाच्या विकासाकरीता महाराष्ट्र विमानतळ कंपनीस सहाय्यक अनुदान (३०५३०१६४), ३१ सहाय्यक अनुदान (वेतनेत्तर).

७. हा शासन निर्णय वित्त विभागाच्या सहमतीने त्या विभागाच्या अनौपचारिक संदर्भ क्र. ५४८/१२/ व्यय-४. आणि क्र.६१९/ अर्थ - १४ दिनांक १७.८.२०१२ अन्वये निर्गमित करण्यात येत आहे.

८. हा शासन निर्णय महाराष्ट्र शासनाच्या वेबसाईटवर उपलब्ध असून त्याचा संकेतांक क्रमांक २०१२०८२९१४५८५००१०० असा आहे.

महाराष्ट्राचे राज्यपाल यांच्या आदेशानुसार व नावाने.



(रा.तु.जाधव)

उप सचिव, महाराष्ट्र शासन

प्रति,

मा.मुख्यमंत्री यांचे प्रधान सचिव, मंत्रालय, मुंबई.

सर्व मा.मंत्री / राज्यमंत्री यांचे खाजगी सचिव, मंत्रालय, मुंबई.

मा.राज्यमंत्री (सामान्य प्रशासन) यांचे खाजगी सचिव, मंत्रालय, मुंबई

सर्व विधानपरिषद / विधानसभा सदस्य.

मा.मुख्य सचिव, महाराष्ट्र राज्य, मंत्रालय, मुंबई.

अपर मुख्य सचिव (विमानचालन), सामान्य प्रशासन विभाग, मंत्रालय, मुंबई

प्रधान सचिव, वित्त विभाग, मंत्रालय, मुंबई.

प्रधान सचिव, नियोजन विभाग, मंत्रालय, मुंबई.

प्रधान सचिव, महसूल व वन विभाग, मंत्रालय, मुंबई.

उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्यादीत, मुंबई

संचालक/सहाय्यक संचालक, विमानचालन संचालनालय, हँगर क्रमांक ६, जुहू. विमानतळ, मुंबई.

महासंचालक, माहिती व जनसंपर्क संचालनालय, (५ प्रती).

महालेखापाल (लेखा व अनुज्ञेयता)/(लेखापरिक्षा), महाराष्ट्र, मुंबई.

अधिदान व लेखाधिकारी, मुंबई

निवासो लेखा परिक्षा अधिकारी, मुंबई

जिल्हाधिकारी, सातारा.

उप सचिव, वित्त विभाग (व्यय-४) (अर्थ-१४), मंत्रालय, मुंबई

उप सचिव, नियोजन विभाग, मंत्रालय, मुंबई

उप सचिव, महसूल व वन विभाग, मंत्रालय, मुंबई

उप सचिव (विमानचालन)/कार्यासन २५, सामान्य प्रशासन विभाग, मंत्रालय, मुंबई

ग्रंथपाल, विधानमंडळ ग्रंथालय, विधानभवन, मुंबई (१० प्रती)

भारतीय राष्ट्रीय काँग्रेस, टिळक भवन, काकासाहेब गाडगीळ मार्ग, दादर, मुंबई-४०० ०२५. (५ प्रती).

राष्ट्रवादी काँग्रेस, राष्ट्रवादी भवन, फ्री प्रेस जर्नल मार्ग, नरीमन पॉइंट, मुंबई ४०० २१. (५ प्रती).

भारतीय जनता पार्टी, सी.डी.ओ. बॅरक क्र.१, संतराव भागवत चौक, नरीमन पॉइंट, मुं-२०(५ प्रती)

शिवसेना, शिवसेना भवन, गडकरी चौक, दादर, मुंबई-४०० ०२८ (५ प्रती).

बहुजन समाज पार्टी, डी-१, इन्सा हटमेंट आझाद मैदान, मुं- ४०० ०००१ (५ प्रती).

भारतीय कम्युनिस्ट पार्टी ३१४, राजभुवन, एस.व्ही.पटेल रोड, मुं-४ (५ प्रती).

भारतीय कम्युनिस्ट पार्टी (माक्सवादी), जनशक्ती हॉल, ग्लोब मिल पॅलेस, वरळी, मुं-१३ (५ प्रती).

निवड नस्ती.

